

رویت ہلال

اور

جدید فلکیات

مصنف

حضرت مولانا مفتی محمد شعیب اللہ خان صاحب مفتاحی

(بانی و ہر قسم جامعہ اسلامیہ مسح العلوم، بنگور)

شعبہ تحقیق و اشاعت

Jamia Islamia Maseehul Uloom, Bangalore

K.S. Halli, Post Kannur Village, Bidara Halli Hobli, Baglur Main Road, Bangalore - 562149

H.O # 84, Armstrong Road, Mohalla Baidwadi, Bharthi Nagar, Bangalore - 560 001

Mobile : 9916510036 / 9036701512 / 9036708149

فہرست روایت ہلال اور جدید فلکیات

2	قدیم فقہاء کا نہ ہب
3	فلکیاتی حساب پر اعتماد اجماع کے خلاف ہے
5	جسہر علماء کے دلائل
7	چاند کو روایت پر معلق کرنے کی حکمت
8	روایت ہلال کے لیے کوئی فلکیاتی حساب منضبط نہیں
11	امکان روایت سے روایت ثابت نہیں ہوتی
13	روایت پر اثر انداز ہونے والے عوامل
13	خلاصہ کلام

بسم اللہ الرحمن الرحیم

رویت ہلال اور جدید فلکیات

عصر حاضر نے جہاں اور چیزوں میں نئی تحقیقات اور حریت زانکشافت کیے ہیں، وہیں فلکیاتی علوم و فنون کو بھی با م عروج پر پہنچا دیا ہے، اور اس میں بھی حریت انگیز تحقیقات اور انکشافت سامنے لائے گئے ہیں۔ اسی کی ایک کڑی یہ ہے کہ ایسے چارٹ اور نقشہ تیار کر لیے گئے ہیں جن کے ذریعہ پوری دنیا کے مختلف بڑے بڑے شہروں اور مشہور علاقوں میں متعدد سالوں تک ہرنئے چاند (New Moon) کی تاریخ اور امکانی وقت دریافت کرنا آسان ہو گیا ہے۔ میلشیا یونیورسٹی کے پروفیسر اور مسلمان سائنس داں ڈاکٹر محمد الیاس نے بھی اس قسم کا ایک علمی نقشہ تیار کیا ہے، جس سے ۳۱ سال تک نئے چاند کا وقت و تاریخ معلوم کر سکتے ہیں۔ (۱)

ان چیزوں کے پیش نظر فقہی مباحث میں ایک بحث یہ پیدا ہو گئی کہ چاند کی پہلی تاریخ کا فیصلہ رویت پر متعلق کرنے کے بجائے اگر ان جدید فلکیاتی تحقیقات سے فائدہ اٹھا کر ان سے ہی اس مسئلہ کو حل کر لیا جائے تو کیا شرعی نقطہ نظر سے اس کی گنجائش ہے؟

یہ مسئلہ قدیم فقہاء کے درمیان بھی زیر بحث آیا ہے اور بعض فقہاء نے اس پر مستقل رسائل لکھے ہیں۔ علامہ سکنی شافعیؒ کے رسالہ کا ذکر علامہ شامیؒ نے کیا ہے۔ علامہ ابن تیمیہؓ نے بھی اس پر مستقل رسالہ لکھا ہے جو ان کے فتاویٰ میں شامل ہے۔ اور بعض حضرات نے فتاویٰ میں اس پر مستقل کلام فرمایا ہے۔ اس مسئلہ پر ہم

(۱) دیکھو تغیریات لکھنو شمارہ ۱۰ نومبر ۱۹۸۸ء

کسی قدر تفصیل سے گفتگو کرنا چاہتے ہیں تاکہ حتی الامکان اس کا ہر پہلو واضح اور مدلل ہو۔

قدیم فقہاء کا مذہب

یہ کہنے کی حاجت نہیں کہ فلکیاتی علوم کو اگرچہ ترقی تو موجودہ دور میں ہوئی ہے، مگر ان علوم پر قدیم زمانہ سے محنت ہو رہی ہے اور اس کے ماہرین ہر دور میں رہے ہیں، اور ان علوم کے لیے دنیا کے بڑے بڑے شہروں میں بڑے بڑے مرکز قائم رہے ہیں۔ اس لیے قدیم فقہاء کے درمیان یہ مسئلہ زیر بحث آیا ہے اور ان حضرات نے اس پر غور و فکر کے بعد اپنی آراء کا اظہار بھی کیا ہے۔ چنانچہ حضرات مالکیہ، حنبلہ اور حنفیہ کے نزدیک حسابی طریقہ یا آلات رصدیہ کے ذریعہ ثابت ہونے والے چاند پر عید و رمضان کا فیصلہ نہیں کیا جاسکتا، بلکہ خود اس حسابی طریقہ سے چاند معلوم کرنے والے کو بھی اپنی اس تحقیق پر عمل کرتے ہوئے رمضان اور عید کرنا واجب نہیں۔^(۱)

بلکہ علامہ شامی[ؒ] نے نقل کیا ہے کہ اہلِ نجوم کے قول پر بالاجماع اعتماد نہیں کیا جاسکتا، اور خود اہل نجوم کو بھی اپنے حساب پر عمل کرنا جائز نہیں۔^(۲)

شافع کا مسلک الفقه علی المذاہب الاربعہ میں یہ نقل کیا ہے کہ منجم کا قول خود اس کے حق میں اور اس کی تصدیق کرنے والے کے حق میں قابل اعتبار ہے۔^(۳)

مگر دوسرے علماء کی تصریحات سے معلوم ہوتا ہے کہ یہ صحیح نہیں بلکہ حضرات شافع بھی جمہور کی طرح اسی کے قائل ہیں کہ حسابی طریقہ پر اعتماد کرنا جائز نہیں۔

ہاں شافع میں سے بعض حضرات کا یہ مسلک ہے جس پر خود حضرات شافع نے

(۱) الفقه علی المذاہب الاربعہ: ۱/۵۵۵ (۲) رد المحتار شامی: ۲/۳۸۷ (۳) الفقه علی المذاہب

کثیر فرمائی ہے۔ چنانچہ علامہ شامیؒ نے فرمایا کہ سکیٰ نے جو (اہل حساب پر اعتماد کو جائز کہا ہے) اس پر متأخرین شافعیہ نے رد کیا ہے جن میں ابن حجر اور رملیؒ ہیں، اور اخیر میں لکھا ہے کہ امام ابوحنیفہؓ و امام شافعیؒ کے تمام اصحاب سوائے چند نادر لوگوں کے اس پر متفق ہیں کہ اہل نجوم کے قول پر اعتماد نہیں کیا جائے گا۔^(۱) علامہ حمویؒ نے ”حاشیہ اشباہ“ میں شافعی مذهب کی کتاب ”التهذیب“ کے حوالہ سے لکھا ہے:

”لا يجوز تقليد المنجم في حسابه لافي الصوم ولا في الافتقار“
 (یعنی نجومی کی تقلید اس کے حساب میں جائز نہیں، نہ روزہ میں نہ افطار میں)^(۲)

اس سے معلوم ہوا کہ اہل حساب کے اقوال پر اعتماد کر کے روزہ رکھنا یا روزوں کو ختم کرنا شوافع کے نزدیک بھی جائز نہیں۔ پس انہے اربعہ اور ان کے اصحاب و اتباع کا یہی قول ہے۔

فلکیاتی حساب پر اعتماد اجماع کے خلاف ہے

بلکہ علماء نے تصریح کی ہے کہ فلکیاتی حساب پر اعتماد کرنا خلاف اجماع ہے، گویا ان چند شاذ اقوال کو چھوڑ کر پوری امت اس پر متفق ہے کہ اہل حساب کے قول پر اعتماد جائز نہیں ہے، البتہ روافض کا قول ہے کہ حساب پر اعتماد کیا جائے گا، علامہ ابن حجر عسقلانیؒ نے فرمایا کہ ایک قوم اس طرف گئی ہے کہ اس میں اہل حساب کی طرف رجوع کیا جائے اور یہ روافض ہیں، علامہ باجیؒ نے فرمایا کہ سلف صالح کا اجماع ان کے خلاف جلت ہے، اور علامہ ابن بزیزہ نے کہا ہے کہ یہ باطل مذهب ہے۔^(۳)

(۱) شامی: ۲/۳۸۷ (۲) حموی علی الاشباہ: ۲/۲۶ (۳) فتح الباری: ۳/۲۷

علامہ ابن تیمیہؒ نے اپنی عادت کے مطابق اس پر بہت طویل کلام کیا ہے، اور وہ ایک جگہ فرماتے ہیں:

” بلاشبہ ہم دین اسلام میں سے اس بات کو بالاضطرار جانتے ہیں کہ روزہ، حج، عدت، ایلاع وغیرہ چاند سے متعلق احکام میں حساب دان کی اس خبر پر کہ وہ (چاند) نظر آئے گا یا نظر نہیں آئے گا، عمل کرنا جائز نہیں، اور اس پر مسلمانوں کا اجماع ہو چکا ہے اور اس بارے میں نہ کوئی پرانا اختلاف معلوم ہے نہ کوئی نیا اختلاف، ہاں بعض متاخرین فقہاء جو تیری صدی کے بعد ہوئے ہیں انھوں نے یہ گمان کیا کہ جب چاند مستور ہو جائے تو حساب جاننے والے کو اپنے حساب پر عمل کرنا جائز ہے، یہ قول اگرچہ چاند کے مستور ہونے کی صورت کے ساتھ مقید اور حساب دان کے لیے مختص ہے، مگر شاذ ہے اور اس کے خلاف پہلے اجماع ہو چکا ہے۔ (۱)

اہل حق میں سے جو حضراتِ فقہاء اور علماء اہل حساب پر اعتماد کے قائل ہیں، وہ گنے پختے ہیں جن کا اختلاف اجماع کے لیے مضر نہیں، ان حضرات میں ایک محمد بن مقاتل کا نام آتا ہے، جو اہل حساب کے قول پر اس وقت اعتماد کرتے تھے جب کہ ان کی ایک جماعت متفق ہوتی، مگر ان پر علامہ سرخسیؒ نے رد کیا ہے۔ (۲)

دوسرے قاضی عبدالجبار ہیں، اور ایک صاحب جمع العلوم ہیں، ان سے بھی نقل کیا گیا ہے کہ اہل خوم پر اعتماد کرنے میں کوئی حرج نہیں ہے۔ (۳)

شوافع میں سے علامہ سکلیؒ کا نام لیا جاتا ہے جو اہل ہدیت کے حساب پر اعتماد کے قائل تھے اور اس سلسلہ میں انھوں نے رسالہ بھی لکھا ہے، مگر محققین شوافع نے ان پر رد کیا ہے جیسا کہ اوپر ذردا، اور ابن حجرؒ نے بعض اور نام بھی اس سلسلہ میں ذکر کئے ہیں، ابن سرتعشافعی، مطرف بن عبد اللہ تابعی اور ابن قتیبہ محدث، مگر ان

(۱) فتاویٰ ابن تیمیہ: ۲۵/۱۳۳ (۲) الاشیاء والظائر لابن نجیم: ۲۴۲ (۳) راجعتار: ۳۸۷/۲

پر علماء نے رد کیا ہے اور ان کے قول کو اجماع کے خلاف قرار دیا ہے۔ (۱)

جمہور علماء کے دلائل

جمہور علماء کی دلیل یہ ہے کہ صوم و افطارِ صوم کے بارے میں نبی کریم ﷺ نے ہمیں واضح طور پر حکم دیا ہے۔

”إِذَا رَأَيْتُمُوهُ فَصُومُوا وَإِذَا رَأَيْتُمُوهُ فَافْطُرُوْا إِذَا غُمَّ عَلَيْكُمْ فَاقْدِرُوْا لَهُ ثَلَاثَيْنَ“ (۲)

(جب تم چاند کی ھوتی روزہ رکھو اور جب چاند کی ھوتی روزہ چھوڑو، پس اگر تم پر چاند پوشیدہ ہو جائے تو تیس دن کا حساب کرو)

یہ حدیث مختلف الفاظ سے مردی ہے اور مطلب اور مقصد سب کا تقریباً ایک ہے۔ اس حدیث سے معلوم ہوتا ہے کہ انتیس تاریخ کو اگر چاند کی رویت ہو گئی تو روزہ و افطار (رمضان و عید) اسی کے مطابق کریں گے، اور اگر چاند نظر نہ آیا تو تیس دن کمل کر کے اگلے دن سے ماہ کا حساب ہو گا، خواہ فلکیاتی حساب کی رو سے نیا چاند انتیسیں کو ہو یا نہ ہو، اس کا کوئی اعتبار نہیں۔

اس حدیث میں خاص طور پر یہ بات غور کرنے کی ہے کہ رسول اللہ ﷺ نے ۲۹ تاریخ کو چاند مستور رہ جانے کی صورت میں تیس دن کمل کرنے کا حکم دیا ہے، اور ہر کوئی یہ سمجھ سکتا ہے کہ مستور چیز معلوم نہیں ہوتی، بلکہ فی الواقع موجود ہوتی ہے، البتہ اس پر کسی چیز کے پردہ پڑ جانے کی وجہ سے نظروں سے مستور ہو جاتی ہے۔ اس سے معلوم ہوتا ہے کہ رسول اللہ ﷺ کا مقصد یہ بتانا ہے کہ چاند افق پر موجود ہوتے ہوئے بھی اگر تمہاری نظروں سے بوجہ گرد و غبار یا بوجہ بادل پوشیدہ رہ

(۱) دیکھو فتح الباری: ۲ (۱۴۲/۳) (۲) بخاری: ۱/۲۵۷، مسلم: ۱/۳۸۸، نسائی: ۱/۳۰۱

جائے تو تیس دن کا مہینہ قرار دیا جائے اور یوں سمجھا جائے کہ ۲۹ کو شرعاً چاند نہیں ہوا۔
اس مفہوم کی مزید توضیح اس حدیث سے ہوتی ہے جو حضرت ابن عباسؓ نے
رسول اللہ ﷺ سے روایت کی ہے کہ آپ ﷺ نے فرمایا:
”لاتصومواحتیٰ تروه ثم صومواحتیٰ تروه فإن حال دونه غمامۃ“

فاتمو العدة ثلاثین“ الخ (۱)

(روزہ نہ رکھو جب تک چاند دیکھو پھر (چاند دیکھنے کے بعد) روزہ رکھو
جب تک کہ پھر چاند دیکھ لو پس اگر چاند پر بادل حائل ہو جائے تو تیس دن کی گنتی
پوری کرلو۔

اس روایت میں ترمذیؓ نے ”غیابہ“ اور ابو داؤدؓ نے ”غمامة“ اورنسائیؓ نے ”سحاب“ روایت کیا ہے، اور تینوں کا مطلب ایک ہے، وہ یہ کہ چاند کے اور ہمارے درمیان بادل یا اور کسی چیز کا پردہ حائل ہو جائے اور چاند نظر نہ آئے تو تیس دن پورے کرو، اس سے صاف معلوم ہوا کہ مہینہ کی آمد یا تو ۲۹ تاریخ کو رویت پر ہو گی یا اگر رویت نہ ہو تو تیس دن کی تکمیل کے بعد ہو گی۔ لہذا کسی حسابی طریقہ یا آلاتِ رصدیہ کی بنیاد پر مہینہ کی آمد تسلیم نہیں کی جائے گی۔

(۲) جمہور علماء کی دوسری دلیل یہ ہے کہ نبی کریم ﷺ نے فرمایا کہ:
”انا امة امية لانكتب ولا نحسب، الشہر هكذا وهكذا يعني

مرة تسعًا وعشرين ومرة ثلاثين“

(یعنی ہم ای امت ہیں، نہ لکھتے ہیں نہ حساب کرتے ہیں۔ مہینہ کبھی اس طرح ہوتا ہے اور کبھی اس طرح (یہاں آپ ﷺ نے انگلیوں سے اشارہ فرمایا) راوی فرماتے ہیں کہ آپ کی مراد یہ تھی کہ مہینہ کبھی انتیس دن کا ہوتا ہے اور کبھی تیس دن کا) (۲)

(۱) ترمذی: ۱/۳۸، نسائی: ۳۰۲/۱، ابو داؤد: ۳۱۸/۱ (۲) بخاری: ۲۵۶/۱، نسائی: ۳۰۲/۱، مسلم: ۱/۳۲۷

اس حدیث سے یہی مفہوم ہوتا ہے کہ ماہ کے آغاز و انجام کا مداران حسابات پر نہیں ہے۔ چنانچہ علامہ ابن حجر عسقلانیؒ اس حدیث کی شرح میں فرماتے ہیں:

”حدیث کا ظاہر سیاق اس طرح اشارہ کرتا ہے کہ (چاند کا) حکم حساب پر متعلق نہیں اور اس کی وضاحت رسول اللہ ﷺ کا یہ ارشاد کرتا ہے کہ آپ ﷺ نے فرمایا ”اگر تم پر چاند مستور ہو جائے تو تمیں دن پورے کرو، اس میں آپ ﷺ نے یہ نہیں فرمایا کہ اہل حساب سے پوچھو۔ (۱)

اور علامہ ابن تیمیہؓ اس حدیث کے متعلق فرماتے ہیں کہ:

”اللہ کے رسول ﷺ کا یہ قول و ارشاد خبر ہے جس میں نبی شامل و پوشیدہ ہے؛ کیوں کہ آپ ﷺ نے خبر دی کہ وہ امت جو آپ کی اتباع کرنے والی ہے، وہ امت وسط (اعتدال والی) امت ہے، جو امی ہے، نہ لکھتی ہے نہ حساب کرتی ہے۔ پس جو لکھتے اور حساب کرتے ہیں وہ اس (خاص) حکم میں اس امت میں سے نہ ہوں گے۔ (۲)

غرض اس حدیث سے بھی واضح ہوا کہ ہلال کا مدار حساب پر نہیں ہے بلکہ حساب پر مدار رکھنے سے منع کیا گیا ہے۔

چاند کو رویت پر متعلق کرنے کی حکمت

اب رہی یہ بات کہ شرع نے چاند کو رویت پر کیوں متعلق کیا اور حساب پر اس کا مدار کیوں نہ رکھا؟ تو اس کا جواب یہ ہے کہ شرعاً یہ حکم و قانون بڑی حکمت و مصلحت کے پیش نظر بنایا ہے۔ وہ یہ کہ رویت ایک عام چیز ہے جس میں ہر خاص و عام، جاہل و عالم، شہری و دیہاتی، برابر حصہ لے سکتا ہے اور اپنی عبادات کو اس

(۱) فتح الباری: ۲۰۷/۳ (۲) فتاویٰ ابن تیمیہ: ۵۲/۱۶۵

کے مطابق سراجام دے سکتا ہے، اس کے برخلاف حساب ہر کوئی نہیں جانتا اور نہ جان سکتا ہے۔ اگر اس پر چاند کا مدار کھا جاتا تو عباداتِ متعلقہ کی ادائیگی محدودے چند لوگوں کی رائے و فیصلہ پر موقوف رہتی جس میں سخت حرج اور انتہائی پریشانی ہے، اور اسلام کا مزاج یہ نہیں کہ عوام کو تنگی و پریشانی میں ڈالے، بلکہ وہ سہولت و آسانی فراہم کرنا چاہتا ہے۔ اور دوسری وجہ یہ ہے کہ چاند کا حساب آج تک بھی منضبط نہیں اور اس کا کوئی اصول و قاعدہ دریافت نہیں ہو سکا ہے۔ اور اہل حساب نے قدیم زمانہ سے اس کا اعتراف کیا ہے کہ روایتِ ہلال کس دن ہو گی اس کا قطعی فیصلہ کرنے کے لیے کوئی اصول و ضابطہ دریافت میں نہیں آیا، جب اس کا کوئی ضابطہ ہی دریافت نہیں ہوا تو اس بحث کا کوئی سوال ہی پیدا نہیں ہوتا کہ حساب پر روایتِ ہلال کو معلق کیا جائے یا نہ کیا جائے۔

روایتِ ہلال کے لیے کوئی فلکیاتی حساب منضبط نہیں

چنانچہ قدیم و جدید دونوں تحقیقات اس پر متفق ہیں کہ روایتِ ہلال کے لیے کوئی فلکیاتی قاعدہ و حساب منضبط نہیں ہو سکتا۔ علامہ ابن تیمیہؓ نے اس پر بہت تفصیل کے ساتھ کلام کیا ہے۔ وہ ایک جگہ فرماتے ہیں کہ

”إعلم أن المحققين من أهل الحساب گلّهم مُتفقُون على أنه لا يمكن ضبط الروية بحساب بحيث يحكم بأنه يُرى لامحالة أو لا يُرى البة على وجه مُطرد ، وإنما قد يتَّفقُ ذلك أولًا يمكن بعض الأوقات ، و لهذا كان المُعْتَنُون بهذا الفن من الأمم : الروم ، والهند ، والفرس ، والعرب ، وغيرهم مثل بطليموس الذي هو مقدّم هولاء ومن بعدهم قبل الإسلام وبعده لم ينسبوا إليه في الروية حرفاً واحداً“

ترجمہ: جان لو کہ اہل حساب میں سے تمام محققین اس بات پر متفق ہیں کہ روایت ہلال کو کسی حساب سے اس طرح منضبط کرنا ممکن نہیں کہ یہ حکم لگایا جاسکے کہ وہ یقیناً دکھائی دیگا یاد کھائی نہ دیگا، بلکہ یہ روایت کبھی اتفاقاً ہو جاتی ہے اور بعض اوقات ممکن نہیں ہوتی، اور یہی وجہ ہے کہ روم، ہندوستان، فارس اور عرب وغیرہ کی اقوام میں سے جلوگ اس فن (فلکیات) سے دلچسپی و اعتماد کرنے والے تھے، جیسے بطیموس جو کہ ان لوگوں میں سے مقدم ہے اور جوان کے بعد گزرے ہیں خواہ اسلام کے قبل یا اسلام کے بعد، ان کی طرف روایت کے بارے میں ایک حرف بھی منسوب نہیں کیا گیا ہے۔ (۱)

علامہ ابن تیمیہؓ نے تمام محقق اہل حساب سے یہ نقل فرمایا ہے کہ روایت ہلال کے بارے میں کوئی حساب اور ضابطہ منضبط کرنا خارج از امکان ہے۔ اور مجھے، چوتھی صدی ہجری کے نامور فلاسفہ اور ماہر نجوم و فلکیات ابو ریحان الہیرونی نے اپنی کتاب ”الآثار الباقیة“ میں تمام علماء فلکیات کا اجتماعی نظریہ یہ بتایا ہے کہ: ”فضائی و فلکی حالات ایسے ہیں کہ جو کوئی غور کرے گا تو روایت ہلال کے ہونے یا نہ ہونے کا کوئی قطعی فیصلہ ہرگز نہ کر سکے گا۔ (۲)

نیز حضرت مفتی محمد شفیع صاحبؒ نے روایت ہلال میں لکھا ہے کہ کشف الظنون میں بحوالہ شمس الدین محمد بن علی خواجه کا چالیس سال کا تجربہ یہی لکھا ہے کہ ان معاملات میں کوئی صحیح اور یقینی پیش گوئی نہیں کی جاسکتی جس پر اعتماد کیا جاسکے۔ (۳) یہ بیانات اگرچہ بہت پرانے ہیں مگر صورت حال آج کے اس ترقی یافتہ دور میں بھی اس سے کچھ مختلف نہیں ہے بلکہ جدید فلکیاتی علوم کے ماہرین بھی اسی بات کا اعادہ کرتے ہوئے نظر آتے ہیں۔

(۱) فتاویٰ ابن تیمیہ: (۲) آثار الباقیۃ: ۱۹۸، روایت ہلال: (۳) روایت ہلال: ۲۵، ۲۵/۲۵، ۲۵/۱۸۳۔

چنانچہ ایک پاکستانی مصنف جناب ضیاء الدین صاحب نے اپنے ایک رسالہ ”رویت ہلال موجودہ دور میں“ میں لکھا ہے کہ انہوں نے یونیورسٹی آف لندن، آبزروریٹری اور ایل گرین ویچ آبزروریٹری سے استفسار کیا، اس کے جواب میں ان کو یونیورسٹی آف لندن آبزروریٹری کے شعبہ فزکس و علوم فلکیات کے اسٹینٹ ڈائرکٹر نے جوابی مامہر ان رائے اور فیصلہ دیا، وہ یہ تھا کہ:

”آپ کے استفسار کے متعلق کہ آیا رصدگاہی سائنسدار کوئی ایسا معیار قائم کرنے کے قابل ہو چکے ہیں جس سے نیا چاند نمودار ہونے والی شام کی یقینی پیشیں گوئی کی جاسکے؟ مجھے افسوس ہے کہ اس کا جواب نظری میں ہے۔ کچھ عرصہ قبل اس خاص مسئلہ پر قضاۃ سعودی عرب کے اراکین کے ساتھ میرے طویل مذاکرات ہوئے اور یہ معلوم ہوا کہ اس سلسلہ میں پیش کی جانے والی کوئی بھی تجویز یقینی طور پر قرآن مجید کی ضروری شرائط سے تقریباً متصادم ہے۔ مسئلہ یہ ہے کہ درحقیقت رویت ہلال کے متعلق کوئی بھی مفروضہ قائم نہیں کیا جاسکتا۔۔۔ آخر میں لکھا ہے کہ۔۔۔ مجھے اس بات پر افسوس ہے کہ میرے خیال میں کوئی ایسا سائنسی طریقہ نہیں ہے جس سے کہ اس موقع پر اسلام کی ضروری شرائط پوری کی جاسکیں۔ (۱)

جناب ضیاء الدین صاحب نے آگے چل کر رصدگاہ گرین ویچ کی سائنس ریسرچ کوسل کے فلکیاتی معلوماتی قرطاس نمبر ۶ کے حوالہ سے نقل کیا ہے کہ:

”ہر ماہ نئے چاند کے پہلی مرتبہ نظر آنے والی تاریخوں کے متعلق پیش گوئی کرنا ممکن نہیں؛ کیونکہ ایسے کوئی قابل اعتماد اور مکمل طور پر مستند مشاہدات موجود نہیں ہوتے جنہیں ان شرائط کو متعین کرنے میں استعمال کیا جاسکے جو چاند کے اول بار نظر آنے کے لیے کافی ہوں۔ (۲)

(۱) رویت ہلال موجودہ دور میں: ۱۵ (۲) رویت ہلال موجودہ دور میں: ۷۱

ان جدید ماہرین فلکیات کے بیانات کا حاصل بھی وہی نکلا کہ روایت ہلال کی یقینی پیش گوئی کے لیے کوئی حساب و اصول اور سائنسی طریقہ نہیں ہے، یہ بیانات بالکل تازہ اور اپٹوڈیٹ ہیں۔ اور ان سے ان لوگوں کے خیال کا بطلان ظاہر ہو گیا جو کہتے ہیں کہ اس دور ترقی میں فلکیاتی علوم کی ترقی سے یہ بات ممکن ہو گئی کہ روایت ہلال کو حساب کے ذریعہ معلوم کر لیا جائے۔ ابھی ہم نے قدیم اہل حساب کے ساتھ جدید ماہرین فلکیات کے بیانات ملاحظہ کئے جو سب کے سب اس پر متفق ہیں کہ روایت ہلال کے لیے کوئی حساب منضبط نہیں ہے اور نہ ممکن ہے۔

امکان روایت سے روایت ثابت نہیں ہوتی

غرض یہ کہ آج تک کسی ماہر فلکیات نے اس بات کا دعویٰ نہیں کیا کہ فلاں مہینہ کا چاند فلاں سال میں فلاں تاریخ کو نظر آئے گا، البتہ ان لوگوں نے امکان روایت کا دعویٰ کیا ہے، اور یہ بات ہر معمولی عقل والا بھی سمجھ سکتا ہے کہ روایت کے وقوع اور روایت کے امکان میں بڑا فرق ہے۔ ماہرین فلکیات صرف اتنا بتاتے ہیں کہ فلاں مہینہ فلاں تاریخ دون میں روایت ہلال کا امکان ہے، مگر وہ اس کا حتمی وقوعی فیصلہ نہیں دیتے اور نہ دے سکتے ہیں کہ فلاں تاریخ دون میں روایت واقع ہو جائے گی۔ اسلام نے مدار صوم و افطار وقوع روایت کو قرار دیا ہے، نہ کہ محض امکان روایت کو۔ چنانچہ اوپر اس کی وضاحت کر چکا ہوں جس کا خلاصہ یہ ہے کہ نبی کریم ﷺ نے ۲۹ ربیع الاول کو چاند مستور رہ جانے کی صورت میں حکم دیا ہے کہ تمیں دن پورے کرلو، اس میں چاند کو معدوم نہیں مانا گیا ہے، بلکہ مستور رہا گیا ہے۔ جس کا مطلب یہ نکلا کہ چاند اپنے افق پر موجود ہونے کے باوجود کسی عارض کی وجہ سے نظر نہ آئے تو بھی شرعی حکم یہ ہے کہ تمیں دن پورے کردو۔

غور کیجئے کہ کیا اس صورت میں جب کہ چاند مستور ہے، رویت کا امکان نہیں ہے؟ بلاشبہ ہے مگر نظر نہیں آ رہا ہے تو اللہ کے رسول ﷺ نے امکان رویت کے باوجود تمیں دن پورے کرنے کا حکم دیا ہے۔ لہذا معلوم ہوا کہ محض رویت کا امکان، ثبوتِ رویت کے لیے کافی نہیں۔

علامہ شامیؒ نے قبلہ کی تعین کے لیے فلکیاتی تحقیقات کے معتبر ہونے نہ ہونے کی بحث کے ضمن میں اس مسئلہ پر بھی کلام کیا ہے۔ وہ فرماتے ہیں:

”ما صرح به علماء نا من عدم الاعتماد على قول أهل النجوم في دخول رمضان لأن ذلك مبني على أن وجوب الصوم معلق بروية الهلال لحديث ”صوموا الرويته“ وتوليد الهلال ليس مبنياً على الروية بل على قواعد فلكية ، وهي وإن كانت صحيحةً في نفسها لكن إذا كانت ولادته في ليلة كذا فقد يُرى فيها الهلال وقد لا يُرى ، والشارع علق الوجوب على الروية لاعلى الولادة۔“ (۱)

(یعنی ہمارے علماء نے جو رمضان کی آمد کے بارے میں اہل نجوم کے قول پر اعتماد نہ ہونے کی تصریح کی ہے، اسکی وجہ یہ ہے کہ روزے کا وجوب رویت ہلال پر معلق ہے، اس حدیث کی رو سے ”صوموا الرويته“ (کہ چاند کی وجہ کر روزہ رکھو) اور چاند کی ولادت رویت پر مبنی نہیں ہے بلکہ فلکیاتی قواعد پر مبنی ہے۔ اور یہ قواعد اپنی جگہ اگر چھٹج ہیں لیکن اگر کسی رات میں چاند کی ولادت ہو تو کبھی وہ نظر آتا ہے اور کبھی نظر نہیں آتا۔ اور شارع علیہ السلام نے روزے کے وجوب کو رویت پر معلق کیا ہے، نہ کہ چاند کی ولادت پر۔

علامہ شامیؒ کی اس عبارت سے واضح ہوا کہ تولید ہلال الگ چیز ہے اور

(۱) رد المحتار شامی: ارا ۳۳۴

رویتِ ہلالِ الگ چیز ہے۔ تولیدِ ہلال جس کو (New Moon) کہا جاتا ہے، اس سے صرف رویت کا امکان پایا جاتا ہے، نہ کہ رویت کا وقوع۔ اور شریعت نے محض تولیدِ ہلال یا امکانِ رویت پر مدارکار نہیں رکھا ہے بلکہ وقوعِ رویت پر مدارک رکھا ہے۔

رویت پر اثر انداز ہونے والے عوامل

وجہ یہ ہے کہ امکانِ رویت کے باوجود بعض عوامل کی بنا پر رویت واقع نہیں ہوتی۔ علماءِ فلکیات نے مسلسل تجربے اور مشاہدے کی بنا پر بیان کیا ہے کہ چاند جب ۲۹ مرداد، ۱۲ رکھنٹ، ۳۲ رمضان اور ۳ رسمنٹ میں اپنی گردش پوری کر کے سورج سے جامالتا ہے تو اس وقت اس کا دکھائی دینا ممکن نہیں بلکہ اس کے بعد بھی تقریباً ۱۹ یا ۲۰ رکھنٹ تک اس کا نظر آنا خارج از امکان ہوتا ہے، اسکے بعد اس کے نظر آنے کے امکانات شروع ہوتے ہیں اور عام طور پر ۲۱ یا ۲۲ رکھنٹوں کے بعد ہی وہ قابل رویت ہوتا ہے، مگر اس وقت یہ محض امکان ہے، ہو سکتا ہے کہ نظر آئے اور یہ بھی ہو سکتا ہے کہ نظر نہ آئے؛ کیونکہ رویت پر بعض عوامل اثر انداز ہوتے ہیں۔ مثلاً مطلع کی کیفیت، فضاء میں گرد و غبار، مقامِ مشاہدہ کا محل وقوع، اسی طرح گرمی، سردی، فضا کی نبی، فضا کی خشکی یہ سب باتیں رویت پر اثر انداز ہوتے ہیں، لہذا محض امکانِ رویت پر مدارکار نہیں رکھا گیا بلکہ رویتِ حقیقی و واقعی پر مدارک رکھا گیا ہے۔

خلاصہ کلام

خلاصہ کلام یہ ہے کہ فلکیاتی علوم کی بنیاد پر رویت کا مسئلہ حل نہیں کیا جاسکتا، اور جن حضرات نے انکی ترقی کی طرف نظر کر کے یہ سمجھا ہے کہ اس مسئلہ کو ان علوم

سے حل کیا جاسکتا ہے، یہ ان کی غلطی ہے۔ اور خود اس فن کے ماہرین نے اقرار کیا ہے کہ اب تک کوئی قابل وثوق ایسا طریقہ ایجاد نہیں ہوا ہے کہ جس سے شرعی روایت کی شرائط پوری ہو سکیں۔ فلکیاتی تحقیقات نے اب تک صرف مخصوص تاریخوں میں روایت ہلال کے امکان کو ظاہر کر دیا ہے مگر چونکہ صرف امکان سے شرعی روایت کا تحقق نہیں ہوتا، جس پر احکام کامدار ہے، اس لیے اس کو درخواستِ اعتناء نہیں سمجھا جاسکتا، اور اس پر احکام صوم و افطار کا مدار نہیں رکھا جاسکتا۔

فقط

محمد شعیب اللہ خان